

# صوفی غلام مصطفیٰ تبسم

(بطور پنجابی شاعر)

واصف لطیف، لکھر شعبہ پنجابی، جی سی یونیورسٹی، لاہور

## Abstract

Sufi Ghulam Mustafa Tabassum was a towering personality of his era. He was a poet, educationist, translator and teacher - all at the same time. He not only did poetry in Punjabi, Urdu and Persian, but also translated poetry from these languages. In this article his poetry will be analyzed. His poetry contains the traditions of Punjabi as well as Persian. His greatest contribution in Punjabi poetry is his war poetry, which was written in the context of 1965 war and is still popular among masses.

صوفی غلام مصطفیٰ تبسم اپنے عہد کی قد آور شخصیت تھے۔ انہوں نے علم و ادب کے میدان میں جو کارہائے نمایاں سرانجام دیئے وہ کسی تعارف کے محتاج نہیں بلکہ ان کا کیا گیا کام ہمارے لئے ادبی ورثہ اور اشائش کی حیثیت رکھتا ہے۔ وہ عظیم شاعر، ماہر تعلیم، نقاد، مترجم اور شارح تھے۔ ویسے تو علم و ادب کی دنیا میں ان کا اپنا ایک منفرد مقام تھا مگر بطور شاعر ہی دیکھا جائے تو وہ ہمعصر شعرا سے ممتاز مقام پر فائز تھے۔ وہ بیک وقت فارسی، اردو اور پنجابی زبان کے مخچے ہوئے شاعر تھے۔ صوفی تبسم جیسی کثیر الجہاتی شخصیت کے فن پر مجموعی نظر ڈالنا جوئے شیر لانے کے متراود ہے۔ ذیل میں ان کو بطور شاعر اور شاعری میں بھی صرف پنجابی شاعری کو ہی موضوع بحث بنایا جائے گا۔ کیونکہ صوفی صاحب تو فارسی، اردو اور پنجابی شاعری میں بیک وقت ایک سی قابلیت رکھتے تھے۔ صوفی احباب کا ایک مجموعہ کلام ان کی زندگی میں شائع ہوا تھا جس کا نام ”انجمن“ تھا اور اس میں فارسی، اردو اور پنجابی کلام کیجا تھا۔ بعد ازاں پاکستان پنجابی ادبی بورڈ نے ان کا صرف پنجابی کلام ایک مجموعہ کی صورت میں ”نظرالاں کر دیاں گلاں“ کے نام سے شائع کیا۔ جس کے دیباچے (پہلی گل) میں ان کے بڑے بیٹے صوفی گزارنے کہا ہے کہ:

”ایہہ کلام نظرالاں کر دیاں گلاں، اوہ اے جیہڑا صوفی صاحب دی زندگی وچ شائع نہ ہو سکیا  
تے صوفی صاحب دے عقیدت منداں تکر نہ پہنچ سکیا۔ ایس پاروں ایہہ ناچیز کوشش سی کہ  
میں اوہناں داسارا پنجابی کلام چھپوا کے صوفی صاحب دے عقیدت منداں تکر پہنچا دیاں“ ।

صوفی صاحب کے پنجابی کلام میں نعمیں، نظمیں، گیت، دوہڑے، غزلیں، رباعیات، تراجم، جنکی ترانے اور ملی نغمے شامل ہیں۔ صوفی قبسم کی پنجابی شاعری کا جو مقام ہے وہ کسی طور بھی پنجابی کے دیگر شعرا سے کم نہیں صوفی گلزار لکھتے ہیں:

”صوفی صاحب مرحوم فارسی تے اردو دے ای مشہور شاعر نہیں سن گوں اوہ پنجابی دے دی  
مشہور شاعر سن۔ دو ڈے پنجابی شاعر دی اوہناں دی پنجابی شاعری دا لوہا مندے سن تے  
اوہناں نوں اپنا استاد من کے اوہناں نوں پنجابی شاعری تے پنجابی ادب وچ اک اچا مقام  
دیندے کن“ ۱۱

صوفی صاحب کے پنجابی کلام کا بغور مطالعہ کیا جائے تو کئی ایک جھتیں ابھرتی ہیں۔ وہ بنیادی طور پر احساسات اور جذبات کے شاعر ہیں اور احساس و جذبات کو فطری انداز میں پیان کرنے کے ماہر ہیں جس سے ہر پنجابی بھی خیال کرتا ہے کہ گویا صوفی صاحب تو اسی کے ہی دل کی بات کہہ رہے ہوں:

کیا سوہنے شام سویرے سن، کنیاں سوہنیاں دن تے راتاں سن  
نظر ان ناظراں ہسدیاں سن، اتے دل دیاں دل نال باتاں سن  
سانوں گلاں کر دیاں تک تک کے، تاریاں دیاں ناظراں بھوں گھنیاں  
ایہہ گلاں کدے نہیں ملکنیاں سن، اسیں جا گلدے رہے اوہ سوں گھنیاں

(نظر ان کر دیاں گلاں، ص: ۲۷) ۱۲

یادیں ہمیشہ انسانی زندگی کا سرمایہ ہوتی ہیں کسی کے ساتھ گزر اچھا وقت ہمیشہ انسان کی زندگی کو مسرور رکھتا ہے لیکن ناخوشنگوار یادیں اور نامساعد حالات و لمحات انسانی زندگی کے لئے روگ بن کر رہ جاتے ہیں اور تلخ یادیں انسان کی آئندہ زندگی کو بھی تلخ بنا دیتی ہیں۔ بلاشبہ گوشت پوست کا بنا انسان فانی ہے مگر اچھا میل جول اور غیر معمولی رہن سہن اسے لافانی بنا دیتا ہے۔ ایسا انسان کبھی نہیں مرتا بلکہ یاد ماضی بن کر ہمیشہ ہر کسی کے دل میں زندہ و جاوید رہتا ہے۔ موت بھی ایسے انسان کو فنا نہیں کر سکتی کیونکہ ایسا انسان ابدي زندگی حاصل کر لیتا ہے۔ صوفی صاحب کی نظم ”کسے دی یاد“ کا ایک شعر ملاحظہ ہو:

پر ویکھ اس ڈھیری وچوں بھی، ابجے یاد تیری پی تکدی اے  
تینوں موت نے میتھوں کھوہ لیتا، ایسیں یاد نوں کھوہ نہیں سکدی اے

(نظر ان کر دیاں گلاں، ص: ۲۷)

صوفی صاحب کی نظم ”نوں سال“، ہر انسان کی زندگی میں پیش آنے والے مسائل اور چیزیں جس کے ساتھ خنده پیشانی سے نہیں کا درس دیتی ہے۔ جہاں نئے آنے والے سال سے انسان بہت سی امیدیں وابستہ کیے ہوئے ہوتا ہے وہیں صوفی صاحب اس نئے سال کی ذمہ داریوں اور تقاضوں سے بھی آگاہ کرتے دکھائی دیتے ہیں:  
میں تے ایہہ ای جانا آں صوتی

نوال سال نویں کماں دی  
نویں فرضان دی  
نویں بھاراں دی  
لے آیاں پنڈ

(نظرالاکر دیاں گلاں، ص: ۳۳)

صوفی صاحب پنجابی شاعری میں بندے کو تحرک رہنے، ثابت قدمی سے زندگی گزارنے اور ہر طرح کی مصیبت جان پر جھیلنے کا درس دیتے ہیں۔ وہ جتنوئے مسلسل کے خواہاں ہیں:

کیہ ہو یا جے منزل آگئی  
تسی کیوں آن کھلو گئے  
راہیاں دی تے ریت اے ایہو  
راہواں توں کیہ ڈرنا  
منزل آوے یاندآوے  
ہرم پنیڈے کرنا

(نظرالاکر دیاں گلاں، ص: ۳۱)

صوفی صاحب سادہ طبیعت کے مالک، غریب و مظلوم طبقے کے نمائندہ اور در دل رکھنے والے عام انسان تھے۔ انہوں نے ساری زندگی کبھی کسی پر اپنی شخصیت کا رعب نہیں جمایا۔ آپ بچوں سے حد درجہ محبت کرتے تھے۔ وہ معمولی ملازموں کو بھی اپنے برابر کے درجے کا انسان گردانتے اور عزت بخشتے تھے۔ اپنی نظم ”جاگ پیا مزدور“ میں استعمال زده طبقے کی نمائندگی ان الفاظ میں کرتے ہیں:

کے لپینے آئے تے سکے  
محنت دے پر دام نہ چکے  
محنت کش مزدور بچارا  
حق منگن توں وی شرمایا  
پر کے نے ترس نہ کھایا  
ایس گل داوی مل نہ پایا  
کنال سی مجبور

(نظرالاکر دیاں گلاں، ص: ۴۰)

ایک نظم ”انسان“ میں حضرت انسان کو اس کا کھویا ہوا وقار بحال کروانے کا درس دینے کے ساتھ ساتھ اس کا ”اشرف الخلقات“، ہونا بھی یاد کرواتے دکھائی دیتے ہیں:

بُر تے بار امانت دے چلنے دا، وعدہ کر بیٹھا تے ہن چکدا نہیں  
داغ بندگی دا متھے لگ گیا ہن پیا لکاوندا اے لکدا نہیں  
سجدہ کیتا سی کدی فرشتیاں نے، ہن کوئی ایہدے اے گے جھکدا نہیں  
اک جرم کر کے گلا ہو گیا سی، اجے تیک دامن ایہدا سکدا نہیں

(نظرالاں کر دیاں گلاں، ص: ۲۵)

دو ہڑا پنجابی زبان کی مقبول صنف ہے۔ پنجابی کے پہلے باقاعدہ شاعر بابا فرید الدین مسعود کا کلام  
دو ہڑے کی شکل میں ملتا ہے جسے شلوک بھی کہتے ہیں۔ اس سے قبل سنکرت اور ہندی زبانوں میں بھی دو ہڑے یا  
دو ہڑے لکھے گئے۔ صوفی صاحب نے دو ہڑے کی صنف میں طبع آزمائی کی۔ دو ہڑے میں موضوع کی کوئی پابندی نہیں  
ہوتی۔ صوفی صاحب نے اپنے دو ہڑوں میں مختلف موضوعات بیان کیے ہیں۔ ہجر اور وچھوڑا ہمیشہ سے ہی دو ہڑے کا  
خاص مضمون رہا ہے۔ ملاحظہ ہو صوفی صاحب کا ہجر و فراق کی کیفیت کا نمائندہ دو ہڑا:  
جد توں یارنوں و دیا کیتا، میتوں کہتے نہ ملدی ڈھوئی  
لوکی باہر پردیسی ہوون، میں گھر پردیسیں ہوئی

(نظرالاں کر دیاں گلاں، ص: ۶۳)

عشق مجازی ہو یا حقیقی پنجابی شاعری کا خاص موضوع ہے۔ عشق کے موضوع پر مختلف نظموں میں بڑے ہی  
خوبصورت انداز کے ساتھ روشنی ڈالی ہے:

ایسیں عشق نمانے دے دھاگے دیاں، کجھ ایڈ اوڑیاں گنجھلاں سن  
کجھ کھولدے کھولدے ہور پیاں، کجھ پیندیاں پیندیاں کھل گھیاں

(نظرالاں کر دیاں گلاں، ص: ۷۱)

صوفی صاحب نے اپنی شاعری میں حکمت و معرفت کی باتیں بھی کی ہیں۔ وہ حقیقتِ کل کو پہچانے کے  
لئے اور قلمی و سمعت و گہرائی پانے کے لئے فقرکی دولت حاصل کرنے کا درس دیتے ہیں۔ ان کے نزدیک اصل دولت  
فقرکی دولت ہے جس سے ہر انسان کو مالا مال ہونا چاہیے:

نہ اوہ پاک نگاہاں باقی، نہ اوہ پاک ضمیری  
جگ وچ خالی صوفی رہ گئے رخصت ہوئی فقیری  
اللہ کو لوں منگ اوئے بندیا قلب نظر دی بھکھیا  
ذُنیا دے وچ مل نہیں سکدی ، باجموں فقر امیری

(نظرالاں کر دیاں گلاں، ص: ۶۶)

صوفی صاحب نے پنجابی گیت بھی لکھے ہیں جو بالکل پنجابی شاعری کے مزاج کے موافق ہیں۔ گیت کو  
مزاجاً طبعاً کیسا ہونا چاہیے۔ ڈاکٹر نوید شہزاد اس بارے میں یوں رقطراز ہیں:

”شدیدتے پُر جوش جذبے دا مترنم اکھراں راہیں اظہار کیتا جاوے تاں گیت بنداء۔ اظہار و یلے شعوری سطح تے تخلیق کار مترنم لفظاں نوں نہیں لمحدا بلکہ ایہہ اکھر آپوں جذبے دے اظہار داروپ دھار لیندے نئیں۔ گیت دا گیرا اینا گوکھلا ڈھلاۓ کہ حیاتی دا کوئی انگ تے کوئی رنگ ایہو جیہا نہیں جیہڑا ایہناں وچ نہ نظرے۔ ایہہ انسان دے جن توں لے کے مرن تک دی تفسیرتے مورت نئیں“<sup>۱۷</sup>

صوفی صاحب کے گیتوں میں جا بجا برہا اور جدائی کی تڑپ، انتظار کی کیفیت اور محبوب کے واپس لوٹ آنے کی شدید حسرت ویاس کو موضوع بنایا گیا ہے:

لگے	آون	جاون	راہی
توں	وی	آجا	ڏھون
تیوں	سبھ	اڏکین	پیاں
پپلاں	تے	پینگھاں	پیاں

(نظرالاں کر دیاں گلاں، ص: ۵۲، ۵۳)

”نظرالاں کر دیاں گلاں“ میں شامل صوفی صاحب کی غزلوں کا مجموعی جائزہ لیا جائے تو ان پر فارسی ادب کی چھاپ نظر آتی ہے۔ ویسے بھی جس زمانے میں صوفی صاحب نے شاعری کی تھی تب پنجابی غزل ابتدائی منزلیں طے کر رہی تھی اور پنجابی غزل پر اردو غزل کی طرح فارسی ادب کے اثرات غالب تھے۔ فارسی زبان و ادب پر صوفی صاحب کی دسترس تھی۔ شاید اسی لئے فارسی رنگ ان کی غزل میں نمایاں ہے۔ عشق و محبت، عاشق و محبوب، گل و بلبل، حسن و جمال، جدائی کی کک، تڑپ اور غم کی شدت آپ کی غزل میں غالب نظر آتے ہیں:

سماਊے	عشق	دے چمکدے	لیکھاں تے	ڈاڈھے	غم	دیاں سیاہیاں	ڈلھ گھنیاں
جیہڑاں ہُسن ترے چکائیاں سن، اوہ چاننیاں راتاں ہُل گھنیاں							

(نظرالاں کر دیاں گلاں، ص: ۱۷)

زندگی کو کامیاب طریقے سے گزارنے کا درس اور پریشانی، غم اور فکر کو پس پشت رکھنے کا سلیقہ ایک چھوٹے سے شعر میں سمجھا دیتے ہیں لہذا ہم کہہ سکتے ہیں کہ صوفی تمیم رجائیت پسند شاعر ہیں۔ وہ کبھی بھی کسی بھی طرح کی کیفیت سے دوچار ہوں، مایوس نہیں ہوتے:

دل	روئے	تے	وانگ	تبم
ہسدے جاؤ تے ہسدے جاؤ				

(نظرالاں کر دیاں گلاں، ص: ۸۳)

صوفی صاحب نے نبی کریم ﷺ کی شان میں نعتیہ اشعار لکھ کر آپ ﷺ سے اپنی عقیدت اور وابستگی کا والہانہ اظہار کیا ہے:

بھانویں کتا گناہگار ہوے  
ایہہ تبسم ہے ادنی غلام تیرا

(نظرالکردیاں گلاں، ص: ۱۹)

آپ نے قرآن مجید کی دو سورتوں ”الفاتحہ“ اور ”القارئه“ کو پنجابی ترجمے میں ڈھالا ہے مگر سورتوں کا پنجابی نظم میں کیا گیا ترجمہ یوں دھائی پڑتا ہے گویا وہ مکمل ترجمہ نہیں بلکہ صرف مفہوم ہی واضح کرنے کی کوشش کی گئی ہے۔ صوفی صاحب نے اردو، انگریزی اور فارسی شعرا کے منتخب کلام کو پنجابی الفاظ کا بانا پہنیا جس سے پنجابی زبان کی امیرتا میں اضافہ ہوا ہے۔ علامہ اقبال، مرتضیٰ عالیٰ، شیلے اور ورڈ ورثہ کے کلام کے پنجابی ترجم آپ کے مجموعہ کلام ”نظرالکردیاں گلاں“ میں دیکھے جاسکتے ہیں۔ اس کے علاوہ کچھ غیر مطبوعہ پنجابی اشعار ہیں جو ڈاکٹر نثار احمد قریشی کی کتاب ”صوفی غلام مصطفیٰ تبسم حیات و خدمات“ ضمیمہ ”ر“ میں شامل ہیں۔

صوفی تبسم کی شاعری کا ایک اور اہم، منفرد اور نمایاں پہلو آپ کے ملی نغمے اور جنگی ترانے ہیں جو آپ کی وطن پرستی کا مونہہ بولتا ثبوت ہیں۔ ۱۹۶۵ء کی جنگ کے حوالے سے تخلیق کیے گئے نغمے ایسے ہیں جو ایک ایک نغمہ پورے پورے مضمون کا تقاضا کرتا ہے۔ صوفی گزار اس بارے میں لکھتے ہیں:

”پھیکڑے پنجابی دے تو می ترانے جمع کر دتے نہیں جبھے سن ۱۹۶۵ء دی جنگ وچ صوفی

صاحب نے دن رات ریڈیو پاکستان لاہور وچ بیٹھ کے لکھتے اتے اوہناں نوں ملکہ ترجم نور

جہاں نے خوب جذبے نال گایا۔ بخوبی تیکر کہ قوم وچ زندگی دی اک نویں لہر دوڑادتی تے

اوہ اپنا تمن، من، دھن سچھ کچھ اپنے ملک توں قربان کرن ائی اٹھ کھڑے ہوئے۔۔۔

ان نغموں کی خاص بات یہ تھی کہ جنگ کے موقع پر فی البدیہ نغمہ لکھا جاتا، دھن کمپوز ہوتی اور اسی وقت براہ راست ریڈیو سے نشر کر دیا جاتا۔ ان کے نغموں میں وطن کی بے پناہ محبت، دھرتی کی مٹی کی بو اور وطن پر مرثیہ کا جذبہ تقریباً پچاس سال گزر جانے کے بعد آج بھی ویسا ہی تروتازہ ہے جیسا اُس محاڑ پر ڈٹے فوجی جوانوں کے لئے تھا۔ ان نغموں میں ایک ایسی تازگی اور سرور ہے جس سے اس وقت اور آج بھی وطن پر جان قربان کرنے اور فدا ہونے کو جی چاہتا ہے۔ صرف ایک نغمہ ”ایہہ پُر ہٹاں تے نہیں وکدے“ جو گذشتہ پچاس سالوں سے کانوں میں رس گھول رہا ہے اور دلوں کو گمراہا ہے کا آخري حصہ ملاحظہ ہو:

دھن بھاگ نیں اوہناں مانواں دے جیہناں مانواں دے

دھن بھاگ نیں بھین بھراواں دے جیہناں گودیاں ویر کھڈائے نیں

ایہہ مان نیں ماناں والیاں دے نہیں الیں دی تینوں سار گڑے

ایہہ پُر ہٹاں تے نہیں وکدے

کیہ لیھنی ایں وچ بازار گڑے

(نظرالکردیاں گلاں، ص: ۱۳۰)

اس کے علاوہ بھی صوفی صاحب کے مقبول عام قومی نغمے اور جنگل ترانے ہیں جو معیار کے اعتبار سے ایسے ہیں کہ شاید ہی اس قسم کے پُر جوش اور سدا بہار نغمے دوبارہ تجھیق ہو سکیں مثلاً ”میر یا ڈھول سپاہیا تینوں رب دیاں رکھاں“، ”کیہا مھا مھا لگنا ایں وے سپاہیا“، ”میرے ویرتے سایر رب دا“، ”ماہی چھیل چھیل ہائے فی کرنیل، فی جرنیل فی“، ”میرا سوہنا شہر قصور فی“، ”غیرہ۔

مختصر یہ کہ صوفی صاحب گو کہ فارسی اور اردو کے شاعر تھے لیکن انہوں نے پنجابی زبان و ادب کے لئے اپنی خدمات سر انجام دے کے ماں بولی اور دھرتی ماں پر احسان کیا ہے۔ ان کی پنجابی زبان و ادب کے لئے خدمات ہمیشہ یاد رکھی جائیں گی۔ ان کی وفات پر انگریزی اخبار ”پاکستان ٹائمز“ نے ان کی پنجابی خدمات کے بارے میں لکھا تھا کہ:

"In the latter part of his life, Sufi Tabassum devoted a lot of his time to

writing Punjabi Poetry. He in fact led the movement to resurrect the punjabi

literature and restore to it a place of respect".



### حوالہ جات:

- ۱۔ صوفی غلام مصطفیٰ تبسم، نظرال کردیاں گلاں، لاہور: پاکستان پنجابی ادبی بورڈ، ۱۹۸۸ء، ص: ۱۲  
الیضا، ص: ۱۱
- ۲۔ نوٹ: اس مضمون میں حوالہ کے طور پر شامل شاعری صوفی تبسم کے پنجابی مجموعہ کلام ”نظرال کردیاں گلاں“، مطبوعہ پاکستان پنجابی ادبی بورڈ، لاہور، ۱۹۸۸ء سے لی گئی ہے۔
- ۳۔ نوید شہزاد، ڈاکٹر، گیت دے معنی تے مفہوم، مشمولہ: کھون، شمارہ ۲۲، شعبہ پنجابی، لاہور: پنجاب یونیورسٹی اور بیتل کالج، ۲۰۰۹ء، ص: ۱۲۱
- ۴۔ شاراحمد قریشی، ڈاکٹر، صوفی غلام مصطفیٰ تبسم حیات و خدمات، اسلام آباد: مقتدرہ قومی زبان پاکستان، ۲۰۰۸ء، ص: ۲۰۶
- ۵۔ صوفی غلام مصطفیٰ تبسم، نظرال کردیاں گلاں، لاہور: پاکستان پنجابی ادبی بورڈ، ۱۹۸۸ء، ص: ۱۳
- ۶۔ شاراحمد قریشی، ڈاکٹر، صوفی غلام مصطفیٰ تبسم حیات و خدمات، اسلام آباد: مقتدرہ قومی زبان پاکستان، ۲۰۰۸ء، ص: ۵۸